



www.oljan.fo

Jan Müller

24 - 11 - 2011

Atlantic Petroleum setir Føroyaveteran sum tøkniligan stjóra

Føroyska oljufelagið Atlantic Petroleum hevur gjørt av at seta ein royndan jarðfrøðing sum tøkniligan stjóra í felagnum. Talan er um ein gamlan kenning í føroyskari oljuleiting, Dr. Wayne Kirk. Hann byrjar longu í sínum nýggja arbeiði 1. desember og tekur hann við eftir Sigurð í Jákupstovu, sum herfyri gjørdist rektari á Fróðskaparsetrinum. Setanin kemur eisini eftir, at felagið veruliga er farið undir at menna seg sum oljufelag við bæði framleiðslu og leiting fyri eygað. Herfyri keypti felagið bretska oljufelagið Volantis og fekk harvið lut í fleiri nýggjum leitiloyvum. Hetta setir ikki minst krøv til tøkniliga partin hjá felagnum, sum fer at bora nógvar brunnar komandi árinum. Eisini hevur hetta týðning fyri at meta um, hvar felagið skal gera íløgur í framtíðar leitiloyvi. Tá er ikki minst umráðandi at hava røttu jarðfrøðiligu ekspertisuna. Fortíð hjá Amerada Hess Wayne Kirk, sum er breti, hevur 20 ára drúgvur royndir í oljuleiting, útbygging og framleiðslu bæði við Føroyar, í Norðsjónum, vestan fyri Hetland, Brasilia og New Zealandi. Hann hevur arbeitt hjá fleiri oljufyrirkum, sum hava verið við í oljuleitingini við Føroyar. Frá 1990 til 2003 arbeiddi hann hjá amerikanska oljufelagnum Amerada Hess, sum varð virkið í leitingini við Føroyar. Somuleiðis hevur arbeitt hjá OMV, sum eisini luttekur í oljuleitingini við Føroyar. Ben Arabo, stjóri í Atlantic Petroleum sigur seg vera væl nøgdan við nýggju setanina. Setanin av Wayne Kirk er eitt týðandi stig á leiðini at styrkja tøkniligu leiðsluna í felagnum og fer at hava við sær, at Atlantic Petroleum fer at vera betri fyri at mæta teimum møguleikum og broytingum, sum liggja fyri framman. Hann fer at hava sæti á skrivstovuni í London. Myndir Wayne Kirk skal styrkja um tøkniliga partin hjá Atlantic Petroleum Ben Arabo, stjóri fegnast um at Wayne Kirk nú verður partur av jaliga og dugnaliga liðnum á skrivstovuni í London.